

জনসংযোগ, অসম
মুখ্যমন্ত্রীৰ জনসম্পর্কৰক্ষী কোৰ, দিছপুৰ
প্ৰেছ বাৰ্তা

নং : ৫৪৪/২০১৯

**কামপুৰ কেন্দ্ৰীয় শ্ৰীশৰ্মা বাসোৎসৱৰ মহাৰজত জয়ন্তী উদ্যাপন অনুষ্ঠানত অংশ গ্ৰহণ কৰিলে মুখ্যমন্ত্ৰীয়ে
কামপুৰ কেন্দ্ৰীয় নামঘৰৰ মণিকুটৰ আধাৰশিলা স্থাপন কৰিলে মুখ্যমন্ত্ৰীয়ে
বাসোৎসৱৰ মহান লক্ষ্য হ'ল ভক্তি ভাৱেৰে সমাজখনক শৃংখলাবদ্ধতাৰে আগুৱাই নিয়া : মুখ্যমন্ত্ৰী**

দিছপুৰ, ১৫ নৱেম্বৰ : ‘আধ্যাত্মিকতাই সদায়ে নৈতিক প্ৰমুল্যবোধৰ শিক্ষা প্ৰদান কৰি আহিছে। কেৱল ভক্তিৰ জৰিয়তেহে সমাজ এখন শক্তিশালী ভাবে সকলো দিশতে আগুৱাই যাব পাৰে। বাস উৎসৱৰ মহান লক্ষ্য হ'ল ভক্তি ভাৱেৰে সমাজখনক শৃংখলাবদ্ধতাৰে আগুৱাই নিয়া আৰু সমাজখনক সকলো দিশতে শক্তিশালী কৰা।’ আজি কামপুৰ কেন্দ্ৰীয় শ্ৰীশৰ্মা বাসোৎসৱৰ মহাৰজত জয়ন্তী উদ্যাপন অনুষ্ঠানত মুখ্য অতিথি হিচাপে অংশ গ্ৰহণ কৰি প্ৰদান কৰা ভাষণত মুখ্যমন্ত্ৰী সৰ্বানন্দ সোণোৱালে এইদৰে কয়। উল্লেখ্য যে এই বাসোৎসৱৰ মহাৰজত জয়ন্তী উদ্যাপন অনুষ্ঠানৰ পূৰ্বে মুখ্যমন্ত্ৰী সোণোৱালে আজি কামপুৰ কেন্দ্ৰীয় নামঘৰৰ মণিকুট নিৰ্মাণৰো আধাৰশিলা স্থাপন কৰে।

ভাষণ প্ৰসংগত মুখ্যমন্ত্ৰীয়ে কয় যে অসমৰ গাঁৱে-ভুঁয়ে থকা নামঘৰ সমূহে আমাৰ সমন্বয়ৰ মহান ঐতিহ্যৰ চানেকী বহন কৰি আহিছে। গুৰুজনাৰ আদৰ্শৰে প্ৰতিষ্ঠিত এই নামঘৰ সমূহৰ মূল লক্ষ্য হ'ল সামাজিক সংস্কাৰ আৰু সমাজৰ সকলো শ্ৰেণীৰ জনসাধাৰণৰ মাজত সমন্বয় আৰু ভাতৃত্ববোধ প্ৰতিষ্ঠা কৰা। সৰু-বৰ সকলো বিবাদ মীমাংসা কৰি এখন আদৰ্শ সমাজ হিচাপে সমাজত শান্তি প্ৰতিষ্ঠা কৰাৰ দিশটো নামঘৰ সমূহে বৃহৎ বৰঙণি যোগায় আহিছে বুলি মুখ্যমন্ত্ৰীয়ে কয়। গুৰুজনাই আজিৰ পৰা ৫০০ বছৰৰো অধিক কালৰ আগতে সমাজত বিৰাজ কৰা অন্বিষ্টাস, কুসংস্কাৰ আদি আঁতৰাই সমাজখনক শক্তিশালী ভাৱে আগুৱাই নিয়াৰ লক্ষ্যৰে ভক্তি আন্দোলনৰ সূচনা কৰিছিল। কামপুৰ কেন্দ্ৰীয় নামঘৰত এই অঞ্চলৰ বিভিন্ন জাতি-জনগোষ্ঠীৰ লোকসকলে কীৰ্তন ইত্যাদি কাৰ্যসূচী কৰাৰ জৰিয়তে সমন্বয়ৰ এক উজ্জ্বল চানেকি বহন কৰিছে বুলিও মুখ্যমন্ত্ৰীয়ে কয়। মুখ্যমন্ত্ৰীয়ে ভগৱান শ্ৰীকৃষ্ণৰ বাণীৰে উদ্বৃদ্ধ হৈ তেওঁৰ অনুপম সৃষ্টি প্ৰকৃতিৰ বুকুত থকা গচ্ছ-গচ্ছন, পশু-পক্ষী তথা জৈৱ -বৈচিত্ৰ্য সংৰক্ষণৰ দিশত সকলোকে দায়বদ্ধতাৰে অৱতীৰ্ণ হোৱাৰ বাবেও বাসোৎসৱৰ এই পৱিত্ৰ ক্ষণতে সংকল্পবদ্ধ হ'বলৈও আহ্বান জনায়। ভাষণ প্ৰসংগত মুখ্যমন্ত্ৰীয়ে বস্তুবাদী চিন্তা তথা বিজ্ঞান আৰু প্ৰযুক্তিয়ে এই পৃথিৱীৰ উন্নয়নৰ গতি ত্বৰান্বিত কৰিছে যদিও এতিয়াও কু-সংস্কাৰ, অন্বিষ্টাসৰ লেখীয়া অপ-সংস্কৃতিয়ে বহতো নিৰীহ মানুহক ধৰণসৰ গৰাহলৈ ঠেলি দিছে বুলি কয়। মুখ্যমন্ত্ৰীয়ে কৃষও সংস্কৃতিৰ আদৰ্শৰে মানৱীয় প্ৰমুল্যবোধৰ ধাৰণাবে এই অপসংস্কৃতি নিৰ্মূলৰ বাবে মিলিত প্ৰচেষ্টা চলাবলৈও সকলোকে আহ্বান জনায়।

মুখ্যমন্ত্ৰীয়ে উঠি অহা প্ৰজন্মক একো একোগৰাকী ভাল মানুহ হিচাপে গঢ়ি তোলাৰ দিশত পিতৃ-মাতৃ আৰু শিক্ষক-শিক্ষিয়ত্বীসকলক ঐক্যবদ্ধ প্ৰচেষ্টা চলাবলৈও আহ্বান জনায়। এই দুই মহা শক্তিয়ে

জনসংযোগ, অসম
মুখ্যমন্ত্রীৰ জনসম্পর্কৰক্ষী কোৰ, দিছপুৰ
প্ৰেছ বাৰ্তা

এক্যবন্ধ ভাবে প্ৰচেষ্টা চলালে সকলো সন্তুষ্টি বুলিও মুখ্যমন্ত্রীয়ে কয়। পৃথিৰীৰ মহান মনীষী সকলে সততা, নিষ্ঠা, কৰ্তব্য পৰায়ণতা আৰু শৃংখলাবন্ধতাৰে সফলতা আৰ্জন কৰিবলৈ সকলো হৈছে বুলি উল্লেখ কৰি ছাত্ৰ-ছাত্ৰীসকলক নীতি শিক্ষা আৰু মানৱীয় প্ৰমূল্যবোধেৰে নৈতিক ভাবে সৱল ব্যক্তিত্বৰ অধিকাৰী কৰি গঢ়ি তোলাৰ দিশত এই দুই মহাশক্তিয়ে মিলিত প্ৰচেষ্টা চলাৰ লাগিব বুলিও মুখ্যমন্ত্রীয়ে কয়। ভাষণ প্ৰসংগত মুখ্যমন্ত্রীয়ে প্ৰধানমন্ত্ৰী নৰেন্দ্ৰ মোদীয়ে স্বচ্ছতা, বৃক্ষ ৰোপন, জল জীৱন, যোগাসন, একক ব্যৱহাৰ যোগ্য প্লাষ্টিক পৰিত্যাগ কৰাৰ দৰে পদক্ষেপৰ জৰিয়তে ভাৰতবৰ্ষক এখন স্বাস্থ্যবান দেশ হিচাপে গঢ়ি তোলাৰ লক্ষ্য লৈছে বুলি উল্লেখ কৰি সমাজৰ সকলোকে এই দিশত সজাগ, সচেতনতাৰে ঐকান্তিকতাৰে কাম কৰাৰ বাবেও আহ্বান জনায়। সুধাকৃত ড° ভূপেন হাজৰিকা আৰু হেমাংগ বিশ্বাসৰ সমন্বয়ৰ আদৰ্শৰে আমাৰ সমাজখনক আৰু অধিক শক্তিশালী ভাবে গঢ়ি তোলাৰ বাবে সকলোৱে দায়বন্ধতাৰে কাম কৰিব লাগিব বুলিও মুখ্যমন্ত্রীয়ে কয়। মুখ্যমন্ত্রীয়ে বৃহত্তৰ কামপুৰ অঞ্চলৰ সমস্যাৰাজি সমাধানৰ দিশত ৰাজ্য চৰকাৰে সকলো প্ৰকাৰৰ পদক্ষেপ ল'ব বুলিও কয়।

ৰাসোৎসৱ উদ্যাপন সমিতিৰ সভাপতি তথা কামপুৰ উন্নতি সাধিনী সভাৰ সভাপতি নৱকান্ত বৰুৱাই আদৰণী ভাষণ দিয়া আজিৰ এই অনুষ্ঠানত নগাঁও বিধান সভা সমষ্টিৰ বিধায়ক বৰ্ষক শৰ্মা, বহা বিধান সভা সমষ্টিৰ বিধায়ক ডিম্বেশ্বৰ দাস, মৰিগাঁও বিধান সভা সমষ্টিৰ বিধায়ক বৰ্মাকান্ত দেউৰী, প্ৰাক্তন কেন্দ্ৰীয় ৰেল দপ্তৰৰ বাজ্যিক মন্ত্ৰী ৰাজেন গোঁহাই, অসম পাঠ্যপুথি প্ৰকাশন আৰু প্ৰণয়ন নিগমৰ উপাধ্যক্ষ জিতু গোস্বামীকে বহু সংখ্যক গণ্য-মান্য ব্যক্তিৰ লগতে ধৰ্মপ্রাণ ৰাইজ উপস্থিত থাকে।

বংভাঃ / পুঃড়েঃ
১৫/১১/২০১৯